

शासकीय अभियांत्रिकी महाविद्यालय, कराड या संस्थेसाठी स्वतंत्र ग्रंथालय इमारत बांधण्यासाठी तयार केलेले नकाशे अंदाजपत्रकास प्रशासकीय मान्यता मिळणे.

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: - प्रशामा-२०१४/(प्र.क्र.९५/१४)/तांशि-३

मादाम कामा रोड,, हुतात्मा राजगुरु चौक,  
मंत्रालय, विस्तार भवन, मुंबई - ४०० ०३२.

दिनांक:- १६ ऑगस्ट, २०१४.

संदर्भ:- संचालक, तंत्रशिक्षण संचालनालय, महाराष्ट्र राज्य, मुंबई यांचे पत्र क्र.९(२)/नियोजन  
/२०१४/१४८३६, दि.२३/५/२०१४

**प्रस्तावना:-**

शासकीय अभियांत्रिकी महाविद्यालय, कराड या संस्थेसाठी स्वतंत्र ग्रंथालय इमारत बांधण्यासाठी सार्वजनिक बांधकाम (पश्चिम) विभाग, सातारा यांनी तयार केलेले नकाशे व रु.९,५३,२०,०००/- एवढ्या रकमेच्या अंदाजपत्रकास प्रशासकीय मान्यता मिळणेबाबतचा प्रस्ताव संचालक, तंत्र शिक्षण यांनी संदर्भाधीन पत्रान्वये सादर केला होता. त्यास मान्यता देण्याची बाब शासनाच्या विचाराधीन होती.

**शासन निर्णय:-**

शासकीय अभियांत्रिकी महाविद्यालय, कराड या संस्थेसाठी अणुविद्युत विभागाकरीता स्वतंत्र इमारत बांधण्यासाठी सार्वजनिक बांधकाम (पश्चिम) विभाग, सातारा यांनी तयार केलेले नकाशे व रु.९,५३,२०,०००/- लक्ष इतक्या अंदाजपत्रकात सुधारणा व दुरुस्त्या करुन रु.७६४.१९ लक्ष एवढ्या किंमतीच्या अंदाजपत्रकास खालील अटीच्या अधीन राहून प्रशासकीय मान्यता देण्यात येत आहे.

**अटी व शर्ती:-**

१. काम सुरु करण्यापूर्वी मांडणी नकाशा तसेच विस्तृत नकाशास वास्तुविशारदांकडून मंजूर घेऊनच सुरु करावे.
२. ढोबल स्वरूपात धारण करण्यात आलेल्या तरतूदीबाबत काम करतेवेळी विस्तृत अंदाजपत्रक दरपत्रके मंजूर करुनच काम हाती घ्यावे.
३. अंदाजपत्रके मुख्य अभियंता यांच्याकडून साक्षांकित करुन घ्यावीत.
४. तसेच काम करतेवेळी पर्यावरण विभाग, शासन निर्णय:क्र.इएनव्ही-२०१३/प्र.क्र.१७७/ता क्र१, दि.१० जानेवारी २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

सदर कामास संचालक, तंत्रशिक्षण संचालनालय, महाराष्ट्र राज्य, मुंबई व संबंधित संस्थेच्या प्राचार्यांनी शिफारस केली असल्याने त्यांनी या कामाची "प्राथमिकता" ठरवावी तसेच या कामास त्यांची सहमती गृहीत धरण्यात येत आहे.

प्रस्तुत बांधकामासाठी शासकीय अभियांत्रिकी महाविद्यालय, कराड ही संस्था बिगर अनुशेषांतर्गत योजनाखाली येत असून, २०१४-१५ मध्य बिगर अनुशेषाखालील "शासकीय अभियांत्रिकी महाविद्यालय व औषधनिर्माण शास्त्र महाविद्यालय या संस्थांचा विकास व विस्तार तसेच शासकीय अभियांत्रिकी महाविद्यालय व औषधनिर्माण शास्त्र महाविद्यालयातील कर्मचारी वर्ग, यंत्रसामुग्री, इमारती इ. ची कमतरता दूर करणे" या योजनेखाली मंजूर नियतव्ययातून सदर कामांकरीता निधी उभा केला जाईल व तो "४२०२ - शिक्षण, क्रिडा, कला व सांस्कृती यावरील भांडवली खर्च -०२ - तंत्रशिक्षण - १०५ अभियांत्रिकी/- तंत्र महाविद्यालये व संस्था - पंचवार्षिक योजनांतर्गत योजना - इमारती प्रमुख बांधकामे (४२०२ ०७०२) - मागणी क्र.एच-८" या लेखाशिर्षाखाली खर्ची दाखविण्यात येईल.

हे आदेश वित्त विभाग शासन निर्णय क्र.विअप्र-१०००/प्र.क्र.४६/२००१/विनियम, दिनांक १५ मे, २००९ मध्ये नमूद वित्तीय अधिकार नियम-१९७८ भाग-पहिला उपविभाग-५ अ.क्र.१ महाराष्ट्र सार्वजनिक बांधकाम विभागाच्या नियम पुस्तिकेतील परिच्छेद क्र.१३४ अन्वये प्रशासकीय विभागास प्रदान करण्यात आलेल्या वित्तीय अधिकारानुसार तसेच सा.बां.विभागाच्या अनौपचारिक संदर्भ क्र.२३३/८०, इमा.-३/१, अनुक्रमे दि.४/७, व ८/८/२०१४ द्वारे व सचिव समितीने दिलेल्या सहमतीनुसार निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८१६१७२४५३७००८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजय औ.धारुरकर)

आवर सचिव, महाराष्ट्र शासन

प्रत,

१. अधिदान व लेखा अधिकारी, मुंबई

२. महालेखापाल (लेखा व अनुज्ञेयता/ लेखा परीक्षा), महाराष्ट्र १, मुंबई
३. जिल्हा कोषागार अधिकारी, सातारा
४. संचालक, तंत्रशिक्षण संचालनालय, मुंबई,
५. सहसंचालक, तंत्र शिक्षण विभागीय कार्यालय, पुणे .
६. प्राचार्य, शासकीय अभियांत्रिकी महाविद्यालय, कराड,
७. कार्यकारी अभियंता, सां.बां. (पश्चिम) विभाग, सातारा (मूळ नकाशे व अदांजपत्रकासह)
८. सार्वजनिक बांधकाम विभाग/ नियोजन विभाग/ वित्त विभाग, मंत्रालय, मुंबई -४०००३२
९. निवड नस्ती/ तांशि-३